

इन्व्यूबेशन सेंटर से स्टार्टअप को लगेंगे पंख

एकेटीयू

जासं, लखनऊ : डॉ. एपीजे अब्दुल कलाम प्राविधिक विश्वविद्यालय में विद्यार्थियों को खुद का रोजगार स्थापित करने के लिए प्रेरित किया जाएगा। खुद का स्टार्टअप शुरू करने के लिए विश्वविद्यालय उनके लिए इंटरनेशनल इन्व्यूबेशन सेंटर स्थापित करेगा। शनिवार को कुलपति की अध्यक्षता में हुई बैठक में इंडस्ट्री से जुड़ी शिखिसयत के साथ-साथ विशेषज्ञ भी मौजूद रहे।

एकेटीयू के कुलपति प्रो. विनय कुमार पाठक ने कहा कि स्टार्टअप को बढ़ावा देने के लिए विद्यार्थियों के लिए सभी सुविधाओं से युक्त एक इन्व्यूबेशन सेंटर होगा। यहां पर विद्यार्थियों के लिए उभरते हुए स्टार्टअप को स्थापित करने को उचित मार्गदर्शन दिया जाएगा। विद्यार्थियों के लिए यहां पर कई संसाधन मौजूद रहेंगे और विशेषज्ञ उनके आइडिया को हकीकत में बदलने के लिए उनका मार्गदर्शन करेंगे। पूर्व राष्ट्रपति डॉ. एपीजे अब्दुल कलाम के सलाहकार रहे सृजन पाल सिंह ने कहा कि यूपी में काफी संभावनाएं हैं। शिक्षण संस्थान और इंडस्ट्री आदि एक मंच पर आए तो यहां पर युवाओं को जॉब जनरेटर बनाया जा सकता है। बैठक में इंडस्ट्री से जुड़े लोगों के साथ-साथ कई इंजीनियरिंग कॉलेजों के नुमाइंदे भी मौजूद रहे।